

అథ శ్రీరామరక్షాస్తోత్రం

ధ్యాయేదాజానుబాహుం ధృతశరధనుషం బద్ధ పద్మాసనస్థం
 పీతం వాసో వసానం, నవకమల దళస్పర్ధి నేత్రం ప్రసన్నమ్ |
 వామాంకారూఢ సీతా ముఖకమలమిలలోచనం నీరదాభమ్
 నానాలంకార దీప్తం దధత మురుజటామండలం రామచంద్రమ్ ||
 చరితం రఘునాథస్య శతకోటి ప్రవిస్తరమ్ |
 ఏకైకమక్షరం ప్రోక్తం మహాపాతక నాశనమ్ || 1 ||
 ధ్యాత్వా నీలోత్పల శ్యామం రామం రాజీవలోచనమ్ |
 జానకీ లక్ష్మణోపేతం జటామకుట మండితమ్ || 2 ||
 సాసితూణ ధనుర్బాణ పాణిం సక్తం చరాంతకమ్ |
 స్వలీలయా జగత్తాతుమావిర్భూతమజం విభుమ్ || 3 ||
 రామరక్షాం పఠేత్ ప్రాజ్ఞః పాపఘ్నిం సర్వకామదామ్ |
 శిరో మే రాఘవః పాతు ఫాలం దశరథాత్మజః || 4 ||
 కౌసల్యేయో దృశౌ పాతు విశ్వామిత్ర ప్రియః శృతీ |
 ఘ్రూణం పాతు మఖత్రాతా ముఖం సౌమిత్రి వత్సలః || 5 ||
 జిహ్వో విద్యానిధిః పాతు కంఠం భరతవందితః |
 స్కంధౌ దివ్యాయుధః పాతు భుజౌ భగ్నేశ కార్ముకః || 6 ||
 కరో సీతాపతిః పాతు హృదయం జామదగ్న్యజిత్ |
 మధ్యం పాతు ఖరధ్వంసీ నాభిం జాంబవదాశ్రయః || 7 ||
 సుగ్రీవేశః కటిం పాతు సక్థినీ హనుమత్ప్రభుః |
 ఊరూ రఘూత్తమః పాతు రక్షఃకుల వినాశకృత్ || 8 ||
 జానునీ సేతుకృత్పాతు జంఘే దశముఖాంతకః |
 పాదౌ విభీషణ శ్రీదుః పాతు రామోఽఖిలం వపుః || 9 ||
 ఏతాం రామబలోపేతాం రక్షాం యః సుకృతీ పఠేత్ |
 స చిరాయుః సుఖీ పుత్రీ విజయీ వినయీ భవేత్ || 10 ||
 పాతాళ భూతల వ్యోమచారిణశ్చద్మచారిణః |
 న ద్రష్టుమపి శక్తాస్తే రక్షితం రామనామభిః || 11 ||

రామేతి రామభద్రేతి రామచంద్రేతి వా స్మరన్ ।
 నరో నలిప్యతే పాపైర్భుక్తిం ముక్తిం చ విందతి ॥ 12 ॥
 జగజ్జైత్రైక మంత్రేణ రామనామ్నాభి రక్షితమ్ ।
 యః కంఠే ధారయేత్తస్య కరస్థాః సర్వ సిద్ధయః ॥ 13 ॥
 వజ్రపంజర నామేదం యో రామకవచం స్మరేత్ ।
 అవ్యాహతాఙ్గాః సర్వత్ర లభతే జయమంగళం ॥ 14 ॥
 ఆదిష్టవాన్ యథా స్వప్నే రామరక్షామిమాం హరః ।
 తథా లిఖితవాన్ ప్రాతః ప్రబుద్ధో బుధకౌశికః ॥ 15 ॥
 ఆరామః కల్పవృక్షాణాం విరామస్సకలాపదామ్ ।
 అభిరామ స్త్రిలోకానాం రామః శ్రీమాన్సనః ప్రభుః ॥ 16 ॥
 తరుణౌ రూపసంపన్నౌ సుకుమారౌ మహాబలౌ ।
 పుండరీక విశాలాక్షౌ చీర కృష్ణాజినాంబరౌ ॥ 17 ॥
 ఫలమూలాశినౌ దాంతౌ తాపసౌ బ్రహ్మచారిణౌ ।
 పుత్రౌ దశరథస్యైతౌ భ్రాతరౌ రామలక్ష్మణౌ ॥ 18 ॥
 శరణ్యౌ సర్వసత్వానాం శ్రేష్ఠౌ సర్వధనుష్కతామ్ ।
 రక్షఃకుల నిహంతారౌ త్రాయేతాం నో రఘూత్తమౌ ॥ 19 ॥
 ఆత్మసజ్యధనుషావిషుస్పృశౌ అక్ష యాశుగ నిషంగసంగినౌ ।
 రక్షణాయ మమ రామలక్ష్మణావగ్రతః పథి సదైవ గచ్ఛతామ్ ॥ 20 ॥
 సన్నద్ధః కవచీ ఖడ్గీ చాపబాణధరో యువా ।
 గచ్ఛన్ మనోరథాన్నశ్చ రామః పాతు సలక్ష్మణః ॥ 21 ॥
 రామో దాశరథిశ్శూరో లక్ష్మణానుచరో బలీ ।
 కాకుత్స్థః పురుషః పూర్ణః కౌశల్యేయో రఘూత్తమః ॥ 22 ॥
 వేదాంతవేద్యో యజ్ఞేశః పురాణ పురుషోత్తమః ।
 జానకీ వల్లభః శ్రీమానప్రమేయ పరాక్రమః ॥ 23 ॥
 ఇత్యేతాని జపేన్నిత్యం మద్భక్తః శ్రద్ధయాన్వితః ।
 అశ్వమేధాధికం పుణ్యం సంప్రాప్నోతి న సంశయః ॥ 24 ॥
 రామం దూర్వాదతశ్యామం పద్మాక్షం పీతవాససమ్ ।

స్తువంతి నామభిర్ద్వివ్యైర్నతే సంసారిణో నరాః ॥ 25 ॥

రామం లక్ష్మణపూర్వజం రఘువరం సీతాపతిం సుందరమ్

కాకుత్స్థం కరుణార్ణవం గుణనిధిం విప్రప్రియం ధార్మికమ్ ।

రాజేంద్రం సత్యసంధం దశరథతనయం శ్యామలం శాంతమూర్తిమ్

వందే లోకాభిరామం రఘుకులతిలకం రాఘవం రావణారిమ్ ॥ 26 ॥

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 27 ॥

శ్రీరామ రామ రఘునందన రామరామ శ్రీరామ రామ భరతాగ్రజ రామరామ ।

శ్రీరామ రామ రణకర్కశ రామ రామ శ్రీరామ రామ శరణం భవ రామ రామ ॥ 28 ॥

శ్రీరామచంద్ర చరణౌ మనసా స్మరామి శ్రీరామచంద్ర చరణౌ వచసా గృణామి ।

శ్రీరామచంద్ర చరణౌ శిరసా నమామి శ్రీరామచంద్ర చరణౌ శరణం ప్రపద్యే ॥ 29 ॥

మాతా రామో మత్పితా రామచంద్రః స్వామీ రామో మత్పితా రామచంద్రః ।

సర్వస్వం మే రామచంద్రో దయాళుః నాన్యం జానే నైవ జానే న జానే ॥ 30 ॥

దక్షిణే లక్ష్మణో యస్య వామే చ జనకాత్మజా ।

పురతో మారుతిర్యస్య తం వందే రఘునందనమ్ ॥ 31 ॥

లోకాభిరామం రణరంగధీరం రాజీవనేత్రం రఘువంశనాథమ్ ।

కారుణ్యరూపం కరుణాకరం తం శ్రీరామచంద్రం శరణం ప్రపద్యే ॥ 32 ॥

మనోజవం మారుతతుల్య వేగం జితేంద్రియం బుద్ధిమతాం వరిష్ఠమ్ ।

వాతాత్మజం వానరయూథ ముఖ్యం శ్రీరామదూతం శరణం ప్రపద్యే ॥ 33 ॥

కూజంతం రామ రామేతి మధురం మధురాక్షరమ్ ।

ఆరుహ్య కవితా శాఖాం వందే వాల్మీకి కోకిలం ॥ 34 ॥

ఆపదామపహర్తారం దాతారం సర్వసంపదామ్ ।

లోకాభిరామం శ్రీరామం భూయో భూయో నమామ్యహమ్ ॥ 35 ॥

భర్జనం భవబీజానామార్జనం సుఖసంపదామ్ ।

తర్జనం యమదూతానాం రామరామేతి గర్జనమ్ ॥ 36 ॥

ఇతి రామరక్షాస్తోత్రం